

Адыгэ Республикэм и Къэралыгъо Совет — Хасэм

№ 54 (20318)

2013-рэ илъэс

БЭРЭСКЭШХУ
ГЪЭТХАПЭМ и 29-рэ

Адыгэ Республикэм и Правительствэ игъэзет

Урысые Федерацием и Президент и Указ

Урысые Федерацием икъэралыгъо наградэхэр афэгъэшшошэгъэнхэм ехылылагъ

Илъэсыбэ хъугъэу къэралыгъо къулыкъур дэгъоу зэригъэцакӀэрэм фэшӀ Шытху тамыгъэу «Илъэс 20 хъугъэу еӀолӀэнчъэу икӀулыкъу пшъэрыйлхэр зэригъэцакӀэрэм фэшӀ» зыфиӀорэр ЛӀыхэсэ Юныс Юсыф ыкъом — муниципальнэ гъэпсыкӀэ зилэ «Къалэу Мыекъуапэ» иадминистрацие ипашэ игуадзэ, администрацием иӀофхэр зезыгъакӀорэм фэгъэшшошэгъэнхэм.

Урысые Федерацием и Президентэу Владимир ПУТИН

Москва, Кремль,
гъэтхапэм и 19, 2013-рэ илъэс
N 257

Адыгэ Республикэм и Къэралыгъо Совет — Хасэм

Илъэсыбэ хъугъэу шӀуагъэ къытэу Ӏоф зэрашӀэрэм, къэралыгъо финансы улӀыкӀуным ялахышхо зэрэхашы-хьэрэм ыкӀи ясэнахьаткӀэ гъэхъэгъэ инхэр зэрашыгъэхэм афэшӀ Адыгэ Республикэм и Къэралыгъо Совет — Хасэм и Шытху тхылы афагъэшшошэгъэ:

— **Беданкъо Нэфсэт Хьаджэ-бий ыпхъум**, Адыгэ Республикэм и УплӀыкӀу-лӀыгъэкӀо палатэ иаудитор;

— **Къушхъэ Роситэ Ахьмэд ыпхъум**, Адыгэ Республикэм и УплӀыкӀу-лӀыгъэкӀо палатэ иупчӀэжъэгъу шӀхьалэ;

— **Хачатурян Ларисэ Априом ыпхъум**, Адыгэ Республикэм и УплӀыкӀу-лӀыгъэкӀо палатэ иинспектор.

Адыгэ Республикэм и ЛӀышхъэу ТхьакӀушынэ Аслъан УФ-м и Къэралыгъо Думэ идепутатэу, фракциеу «Единэ Россием» ипашэ иапэрэ гуадзэу Отари Аршба тыгъуасэ ӀофшӀэгъу зэу-кӀэгъу дырилагъ. Ащ хэлэжъагъ АР-м и ЛӀышхъэрэ министрэхэм я Кабинетрэ я Администрацие ипашэу Владислав Федоровыр. Республикэм щыкӀошт муниципальнэ хэдзынхэм альэныкъокӀэ партием икӀутамэу Адыгеим щыӀэм пшъэрыйлхэу зыфигъэуцужьыхэрэм, гухэлъэу иӀэхэм, нэмыкӀ Ӏофыгъохэм атегъуылагъэх.

ШӀугу къэдгъэкӀыжын, муниципальнэ образованиехэу «Къалэу Мыекъуапэрэ» «ШӀуджэн районьмр» яадминистрациехэм япашэхэр цыфхэм хэдзынхэу щыт.

АР-м и ЛӀышхъэ Адыгеим къэ-кӀогъэ депутатим шӀуфэс рихыгъ, непэ республикэм исоциальнэ-экономикэ зытет зыфэдэм кӀэкӀэу къытегъуылагъ. ТишӀоӀыгъ зэгурыӀоныгъэрэ мамырныгъэрэ зерилхэм ишӀуагъкӀэ хэдзын кампаниехэр сыдигъуи рыхъатэу, хэбзэгъэуцугъэм диштэу цызэхъагъэхэ зэрэхурэр ТхьакӀушынэ Аслъан къы-луагъ. Федеральнэ гупчэм, партием къагъэуцурэ пшъэрыйлхэр шӀокӀ имы-Ӏэу зэрагъэцакӀэхэрэм, ащкӀэ лъэны-къохэм зэпхыныгъэ дэгъу зэрэзэдыря-Ӏэм къакӀигъэтхыгъ.

«Единэ Россием» пшъэрыйлхэу къы-фигъэуцугъэм диштэу Адыгеим къы-зэрэкӀуагъэр, партием ичӀыпӀэ штаб зэрэчылагъэр ыкӀи ащ ӀофшӀэн зри-гъэцакӀэрэм зэригъэрэзагъэр Отари Аршба къылуагъ. Федеральнэ, шӀоӀыгъ ыкӀи муниципальнэ хэдзынхэм зэфэдэу партием мэхъанэшхо зэраритырэр, ащ дакӀоу Адыгеим щыкӀошт хэдзын кам-паниер зэрифэшъуашэу зэрэрекӀокӀы-щтым ищыхэ зэрэтелыр депутатим къыхигъэщыгъэх. Къэралыгъом хэ-

Пшъэрыйлхэу зыфигъэуцужьыхэрэм, гухэлъэу иӀэхэм, нэмыкӀ Ӏофыгъохэм атегъуылагъэх



хьоныгъэхэр ышӀынхэмкӀэ непэ партиеу «Единэ Россием» пшъэрыйлхэу зыфигъэуцужьыхэрэр, ащ еплыкӀэу фыри-Ӏэр цыфхэм альыгъэӀэсыгъэныр яӀоф-шӀэнкӀэ анахь мэхъанэшхо зилэ лъэны-къохэм ащыщэу къыгъэнэфагъ.

Мы мэфэ дэдэм АР-м и ЛӀышхъэ УФ-м и Къэралыгъо Думэ идепутатэу Натхьо Разыет ригъэблэгъагъ. Непэ республикэр, цыфхэр зыгъэгумэкӀырэ Ӏофыгъохэр зэшӀохыгъэхэ хъуныкӀэ шӀэгъэн фаехэм, ащкӀэ депутатим ишӀуагъэу къыгъэкӀон ыльӀыкӀыщтым атегъуылагъэх.

— УилӀнатӀэ узылухъагъэм къыше-гъэжъагъэу ипшъэрыйлхэр щытху хэлъэу зэрэбгъэцакӀэхэрэм, уиӀофшӀэн хэшӀыкӀышхо зэрэфыуилӀэм афэшӀ ты-пфэраз, — къылуагъ ТхьакӀушынэ Аслъан депутатим зыфигъазэзэ. — Щы-кӀагъэу щыӀэхэр дэгъэзыжыгъэнхэм, тигухэлъхэр щыӀэныгъэм щыпхырыт-щынхэм апае федеральнэ министрэхэм нахьыбэрэ залудгъэкӀэн, ахэм апа-

пшъэхэ упчӀэхэр щыдгъэуцухэзэ тшы-н фае. Анахь мэхъанэшхо зилэ проек-тэу тынаӀэ зытедгъэтын фаер республикэм узхэм ягъэунэфынкӀэ гупчэ щышӀыгъэныр ары.

Псауныгъэр къэухъумэгъэным епхы-гъэ Ӏофыгъохэм, медицинэ ӀофышӀэ-хэм ягъэхъазырын, нэмыкӀ лъэны-къохэм Натхьо Разыет къащыуцугъ. Анахь гумэкӀыгъо шӀхьалэу джырэ уахътэм Ӏоф зыдашӀэу къылуагъэр илъэс 40-кӀэ узекӀӀэбжъым Адыгэ-къалэ къагъэкощыгъагъэхэм къате-фэщтыгъэхэ псэупӀэхэр ягъэгъоты-гъэнхэр ары. Ахэр унэгъо шӀиц фэдиз мэхъух, яконституционнэ фитыныгъэ-хэр зэтегъэуцожьыгъэнхэм пае сомэ миллион 70 — 100 фэдиз ищыкӀагъ. Джаш фэдэу цыфхэм зэуӀкӀэгъоу ады-риӀэхэрэм Ӏофыгъо шӀхьалэу къащалэ-тыхэрэр зыфэдэхэм, ӀэпыӀэгъу афэхъун зерилгъэкӀырэм депутатыр кӀэкӀэу къа-щыуцугъ.

ТХЪАРКЪОХЪО Адам.

Сурэтыр А. Гусевым тырихыгъ.

Пэшорыгъэшъэу зэхъащагъ

Къалэу Мыекъуапэ ипашэ ИӀнатӀэкӀэ кандидатэу нэужым къагъэлъэгъоштым игъэнэфын-кӀэ пэшорыгъэшъ мэкъэтыныр партиеу «Единэ Россием» ты-гъуасэ ригъэкӀокӀыгъ.

Зэхэсыгъор къызэӀуихыгъ ыкӀи зэришагъ партиеу «Единэ Россием» икӀутамэу Мыекъуапэ щыӀэм ипашэу Михаил Черниченком.

Ӏофтхъабзэм хэлэжъагъэх УФ-м и Къэралыгъо Думэ щыӀэ

фракциеу «Единэ Россием» ипашэ иапэрэ гуадзэу Отари Аршба, Урысыем иполитиче-скэ партиеу «Единэ Россием» и Адыгэ шӀоӀыгъ къутамэ иполитсовет и Секретарэу, АР-м и Къэралыгъо Совет — Хасэм итхъаматэ игуадзэу Ӏшэ Мухъамэд, УФ-м и Къэралыгъо Думэ идепутатэу Натхьо Разыет, партиеу «Единэ Россием» хэтхэр, къэлэдэхэр, общественнэ организациехэм

ялӀыкӀохэр, ветеранхэр, нэ-мыкӀхэр.

Михаил Черниченкэм пэ-ублэ псалэу къышӀызэ къызэ-рилуагъэмкӀэ, гъэтхапэм и 14-м Мыекъуапэ политсоветым изэхэсыгъо щыкӀуагъ, ащ нэ-бгыр 15 зыхэхъэгъэ зэхъэцкӀо комитетыр щагъэнэфагъ. Нэ-ужым политсоветым ипашэу хадзыгъ ежъ Михаил Черни-ченкэр.

Мыекъопэ къэлэ админист-

рацием ипашэ ихэдзынхэм ахэлэжъэнхэу «Единэ Росси-ем» кандидатурищ къыгъэлъэ-гъуагъ: Роман Гусевыр, Алек-сандр Наролиныр, Хьаткъо Алыи. Уахътэу афагъэнэфа-гъэм тетэу ахэр къыдӀкӀыхэзэ хэдзынхэм зэрэхэлэжъэштхэ программэм къытегъуылагъэх, пшъэрыйлхэу зыфагъэ-уцужьхэрэр къагъэнэфагъ. Зэ-хэсыгъом хэлэжъэгъэ лыкӀо-хэм кандидатхэм упчӀэхэр ара-тыгъэх, игъэкӀотыгъэ джэуап-хэри агъотыжыгъэх.

Нэужым шӀэф шӀыкӀэм те-тэу партием хэтхэм амакъэ-

хэр къагъэлъэгъогъэ кандида-турэхэм афатыгъ. Нахьыбэу зыдырагъэштагъэр А. Наро-линыр, ащ нэбгыр 91-мэ ама-къэ фатыгъ, Р. Гусевым нэ-бгыр 23-мэ, А. Хьаткъом нэ-бгыр 19-мэ амакъэхэр афаты-гъэх.

Мэлылфэгъум и 4-м щы-Ӏэшт мэкъэтыным Р. Гусевым-рэ А Наролиныр хэлэжъэ-щтых, нэужым Мыекъопэ къэ-лэ администрацием ипашэ ихэдзынхэм ахэлэжъэнхэу Ӏу-мэ яз икандидатурэ къыха-хыщт.

КӀАРЭ Фатим.

ТХЪАКІУЩЫНЭ Аслъан: «ШІЭЖЬЫР ДГЪЭЛЪЭПІЭН ФАЕ»

Адыгэ Республикэм и Лышхъхъуэ Тхъакіущынэ Аслъан Хэгъэгу ззошхор зауыгъэм ия 68-рэ илэс ипэгъокіуэ рагъэкіокіуэ Дунэе общественнэ проектэу «Тэ титекіоныгъэшху» зыфилорэм хэлэжьэхэрэ кілэ ныбжьыкІэхэу Олег Слюсаренкэм, Кирилл Беловым, Энвер Гафаровым тыгуасэ алукагъ. Іофтхъабзэм хэлэжьагъ АР-м лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адырлэ зэпхыныгъэхэмкІэ ыкІи къэбар жьугъэм иамалхэмкІэ и Комитет итхъаматэу Шхъхъэлэхъо Аскэр.



АР-м и Лышхъхъуэ зэукІэгъум пэублэ псалгъэ кыщышхыгъэ кыщыпхыгъэ проектым хэлэжьэрэ ныбжьыкІэхэм шІуфэс къарихыгъ.

— Хэгъэгу ззошхом текіоныгъэр кыщыдзыхыгъэ тинахыгъэхэр, зыпсэ зыгъэтІылыгъэхэр зыщыдгъэгъупшхэ хуыттэп, ахэм яшІэжэ дгъэлэпІэн фае. Ар гъэцкІэгъэным пае шъо, мы проектым хэлэжьэрэ ныбжьыкІэхэм, Іофышхо шъошІэ, ащкІэ тышъуфэраз. Хэгъэгу ззошхом тарихъэу пылгыр, тицІыфхэм лыхъужь-

ныгъэу зэрахъагъэр шыпкъагъэ хэлъэу кыткІэхъухъэрэ лІэужхэм къафэтІотэн, ядгъэшІэн, якъэралыгъо шІу алъэгъуным фэдгъэсэнхэ фае, — кыІуагъ Тхъакіущынэ Аслъан ныбжьыкІэхэм зафигъазэзэ.

Дахэу къапэгъокІыгъэ АР-м и Лышхъхъуэ зэрэфэрэзхэр, ащ фэдэ фыщытыкІэм проектым имэхъанэ кызырІэтырэр Олег Слюсаренкэм кыІуагъ. Ащ кызырэхыгъэшыгъэмкІэ, Урысыем, Украинэм, Белоруссием, Приднестровьем ахэхъэрэ шъолгыр 48-мэ проектыр блэкІыгъэ илэсыем ащыпхырыкІыгъ. Ахэм япчыагъэ джыри хагъэхъон гухэлъ шыІ, Абхъазымрэ Къыблэ Осетиемрэ анэсынхэу фаех.

Проектым кыдыхэлъытагъэу агъэхъазырыгъэ шІэжэ тхылым Тхъакіущынэ Аслъан дэтхагъ, ныбжьыкІэхэм афэрэзагъ ыкІи гъогумаф ариІуагъ.

ТХЪАРКЪОХЪО
Адам.

Сурэтыр А. Гусевым тырихыгъ.

Текіоныгъэм ибыракъ агъэбыбэтагъ

Советскэ цыфхэм Хэгъэгу ззошхом текіоныгъэр кызыщыдахагъэр илэс 68-рэ зэрэхъурэм ипэгъокіуэ Украинэмрэ Къырымрэ ялыкІохэм дунэе общественнэ проектэу «Наша великая победа» зыфилорэр зэхашагъ. Ащ кыдыхэлъытагъэу шъолгыр зэфшъхъафхэм ялыкІохэр зэгъусэхэу автопробег рагъэкіокіуэ. Гэтхапэм и 23-м Севастополь кыщырагъэжьагъэу Хэгъэгу ззошхор зыщыкІогъэ къалэхэр къакІухъэх. ЗэкІэмкІи чыпІэ 93-мэ яблэгъэщтых.



Хэгъэгу ззошхом шыфэхыгъэ тидзэкІолІэхэм ясаугъэтэу Мыекъуапэ идэкІыгъо дэжэ шытым тыгуасэ ахэр зэхэтхэу къекІолагъэх. Адыгэ Респуб-

ликэм лъэпкъ ІофхэмкІэ, ІэкІыб къэралхэм ащыпсэурэ тилъэпкъэгъухэм адырлэ зэпхыныгъэхэмкІэ ыкІи къэбар жьугъэм иамалхэмкІэ и Комитет иІофы-

шІэхэр, ветеранхэр, студентхэр, кІэлэджакІохэр апэгъокІыгъэх.

Тикъэралыгъо шхъафит зышІыжьыгъэхэм лыхъужьыныгъэу зэрахъагъэр ащыгъупшэ зэрэмыхъуцтыр проектым игъэорышІапІэу Олег

Слюсаренкэм кыыхыгъэщыгъ. Къэралыгъо пэпчэ пым текіогъэнымкІэ гъэхъэгъэшІухэр зэриІэр, заом шыфэхыгъэхэр егъэшІэрэ шІэжэу цыфхэм агу зэрилгышцхэр кыІуагъ.

Ошхэу къешхырэм емылытыгъэу цыфыбэ Іофтхъабзэм

кыуыгъоигъ. Ахэр зэхэтхэу саугъэтым кыгъагъэхэр кІэралыхъагъэх, нэужым текіоныгъэм ибыракъ кызыІуахыгъ, агъэбыбэтагъ.

ШАТІЫКЪО Анет.
Сурэтыр Іэшынынэ Аслъан кытырихыгъ.

Пэублэ гъэсэнныгъэр адыгабзэкІэ

«Гъэсэнныгъэм ехылагъ» зыфилорэ республикэ хэбзэгъуцугъэм зэхокІыныгъэхэр зэрэфашыгъэхэм ишІуагъэкІэ адыгабзэм изэгъэшІэн иамалхэм джы заушъомбгъун алъэкІышт. АР-м и Къэралыгъо Совет — Хасэм изэхэсыгъоу Лышхъхъуэ Тхъакіущынэ Аслъан зыхэлэжьагъэм мы Іофыгъом шыхэлпъагъэх.

Къэралыгъо аккредитацие зиІэ кІэлэщыкІу ІыгыпІэхэм зэкІэми адыгабзэкІэ зыщадэгущыІэщтхэ ыкІи зыщагъэсэщтхэ купхэр къащызІуахын фитыныгъэхэр джы яІэщтых.

Мы уахтэм ІыгыпІэ 42-мэ егъэдженгъэсэн Іофтхъабзэхэр къэралыгъо бизітукІэ (адыгабзэкІэ ыкІи урысыбзэкІэ) ащызэшІуахы. Адыгабзэр зэзыгъашІэрэ кІэлэщыкІухэм япчыагъэ нэбгырэ мини 5-м еху. Адыгеим ит кІэлэщыкІу ІыгыпІэ 123-рэм шыщэу 117-мэ лъэпкъ зэфшъхъафхэу республикэм щыпсэухэрэм акультурэ, яшэн-зэхэтыкІэхэр щарагъашІэх.

Къэралыгъо Совет — Хасэм изэхэсыгъо кызырэхыгъэшыгъэмкІэ, зэхокІыныгъэу ашыгъэхэм яшІуагъэкІэ гъэсэнныгъэм иамалхэр нахэ игъэкІотыгъэу кІэлэщыкІу ІыгыпІэхэм ащагъэфедэнхэ алъэкІышт, адыгабзэм изэгъэшІэн зиушъомбгъуцт.

(Тикорр.).

ЩыІэныгъэм щыпхыращыщт

Къэралыгъо санитар-эпидемиологие уплэкІунхэр зыщызэхашцхэрэ лъэныкІом биологическэ, химическэ нэшанэ зиІэ шынагъохэм щапэуцужыгъэным тегъэпсыхъэгъэ проектым игъэцэкІэн Адыгеим шыфэжьагъэх. Ащ фэгъэхыгъэ Іофыгъохэм щатегущыІагъэх Адыгеим и Лышхъхъуэ Тхъакіущынэ Аслъан Іахъэхэлъ обществэ зэулыгъэу «Зэпхыныгъэмрэ гъэорышІэнымрэкІэ шІэныгъэ-ушэтэкІо институтым» (къ. Москва) игенеральнэ пащэ иапэрэ гуадзэу Александр Мурзиным, зигугъу къэтшыгъэ обществэ зэулыгъэм игупчэ ипащэ игуадзэу Владимир Захаровым, щэфакІохэм яфитыныгъэхэр кызырэхуыгъэхэрэм лыплъэрэ Федеральнэ къулыкІуэм Адыгэ РеспубликэмкІэ и ГъэорышІапІэ ипащэу, АдыгеимкІэ къэралыгъо санитар врач шхъалэу Аджырэ Аслъан бэмышІэу адыриІэгъэ зэукІэгъум.

ЗэукІэгъум зэрэщыхагъэунэфыкІыгъэмкІэ, проектым лъапсэ фэхъугъэр терроризмэм зэрэпэуцужыгъэхэр амалхэм яхылігъэ екліолакІэу санитар-эпидемиологие Іофхэм язытет ренэу уплэкІугъэн зэрэфар кызыщыдэлъытагъэр ары. «Ащ ишІуа-

гъэкІэ санитар-эпидемиологие Іофхэм язытет нахэ дэй хъун зэрилъэкІыщтыр игъом агъэнафэ, тыдэрэ лъэганІэкІи медикэ-биологие ухъуэмынымкІэ амалэу шыІэхэр псынкіуэ кызыфагъэфедэнхэ ыкІи Адыгеим зэпахырэ уз шынгъо дэдэхэр кышызэтыралэжэнхэ алъэкІы. Пшъэрылэ шхъалэу щытыр биологие шынагъохэр игъом кыыхэгъэщыгъэнхэр ыкІи ахэр зэрэзеткыхэрэмрэ зэфэдэ нэшанэу ахэлъхэмрэ гъэунэфыгъэнхэр ары», — кыІуагъ Владимир Захаровым.

Аджырэ Аслъан зэрэхыгъэунэфыкІыгъэмкІэ, проектыр агъэфедэ зыхъукІэ, гъэорышІэнымкІэ амалэу шыІэхэр нахышІу хуыщтых, зэпахырэ узхэр игъом кыыхэгъэщыгъэнхэмкІэ, пэшорыгъэш Іофтхъабзэхэр зехъэгъэнхэмкІэ ащ ишІуагъэ кыэкІошт. «Биологическэ, химическэ нэшанэ зиІэ шынагъохэм апэуцужыгъэнымкІэ Москва ишІэныгъэлэжхэм кыыхахыгъэ унашъохэм яшІуагъэ кыэкІошт биотерроризмэр игъом кыыхэгъэщыгъэнымкІэ, ащ фэгъэхыгъэ къэбархэр зэгъэулыгъэнхэмкІэ. Ащ нэмыкІэу узхэр зэпамыхынхэмкІэ уплэкІунхэр автоматическэу зэхашцэн алъэкІышт», —

кыІуагъ Аджырэ Аслъан. Ащ Адыгэ Республикэм и Лышхъхъуэ кызырэфіотагъэмкІэ, Адыгеим ичыпІэ пэтруми а шыкІэр ащагъэфедэ, республикэм зэкІэ ирайонхэм ащ тегъэпсыхъэгъэ гупчэхэр, къэбархэр зыщаугъоирэ гупчэхэр ащызэхэшагъэх.

Адыгеим псауныгъэр кызухъумэгъэнымкІэ и Министерствэ, «Роспотребнадзорым» Адыгэ РеспубликэмкІэ и ГъэорышІапІэ, ошІэ-дэмышІэ ІофхэмкІэ Адыгеим и Къэралыгъо гъэорышІапІэ проектым игъэцэкІэн кыыхэлэжьэщтых.

Адыгеим и Лышхъхъуэ зэрэхыгъэунэфыкІыгъэмкІэ, игъоу къафалъэгъурэ амалым шІуагъэ кытын ыліэкІышт, тиреспубликэ ар цагъэфедэнымкІи лъапсэхэр шыІэх.

— А системэм мылыкІу шІукІае кыпфигъэнэжыщт, ау анахэ шхъалэр — цыфхэм ящыІэныгъэ, япсауныгъэ кызырэхуыгъэщтыр ары. Арышъ, псауныгъэм икызухъумэнкІи, эпидемиологием иІофыгъохэмкІи тапэкІэ зэдэлэжьэныгъэ зэдытІэным тыфэхъазыр, — хигъэунэфыкІыгъ Тхъакіущынэ Аслъан.

Адыгэ Республикэм и Лышхъхъуэ ипресс-къулыкІуэ



Быракъыр зэрэдунаеу къыщырехъакIы



Чышъхъашъом тет къушъхъе анахъ лъэгиблыр «зыш-тагъэу», альпинистэу, Адыгэ Республикэм зеклонымкIэ изаслуженнэ ИофшIэу, спорт зеклон ыкIи къушъхъе зеклон спортымкIэ мастэрэу, гъогуонэклоу ыкIи тичыплэгъоу Максим Богатыревыр цыф гумызагъэхэм ащыш. Унэм бэрэ исышурэп, гъогулкIэхэр къеджж ыкIи къежж, ежыри игуапэу ахэм атехъе, къушъхъе шыгу лъагэхэм нагъэсы, зыдэклауэрэ пэпч Адыгеим ибыракъ щегъалэ.

Максим ыныбж джыри илгээ 40 хуэгъп, ау къыкIухагъэмрэ ыльэгъугъэмрэ гъунэ илэп. Аюба адыгэхэми — «бэ зыгъэшлагъе нахы, бэ зыльэгъугъ». Къылуатэхэрэм уязщырэп, чыплэ гъэшIэгъонхэу, ямышыкIэхэу, дахэхэу ыльэгъугъэхэр нэгум къыкIегъуцох. ЗыбгъумкIэ уехъуапсэ, зыбгъумкIэ огъэшлагъо...

БэмышIэу Максим мезиплэ къэтыгъэу, Перурэ Патагониемрэ ащылэ мыльыгъэхэр къыльэгъугъэхэу къыгъэзэжыгъ. Ащ ыпэки зэп ар Патагонием зэрэшылагъэр. Зыфэмьгъэп-лъэкIэу, «зыфэмьгъэшхэкIэу» къэкIожы, етIани ыгу рехъыжъш, зичэзыу зIуикIэгъум кIэхъопсэу, гъогу техъе...

ТяжыугъэдIу Максим къы-Ютэрэ къэбархэм. — Патагонием зыфэзгъэдэн слъэкIыштымкIэ къысэупчы-гъагъэхэм, илгээ заулэкIэ узэ-кIэлэбжымэ, къэсонэу шIэ-

щтыгъэр мэкIэ дэд: капитанэу Грант исабийхэр, пампасхэр... Зэрэчыжъэр... Журнал горэм къызджыкIыгъагъ Великобританием ипачъыхъэ географическэ обществэ изкспедицие я 19-рэ лIэшIэгъум псэушъхъешхоу миладонтым икIупшъхъэхэр Патагонием къызэрэщэгъотыгъагъэр.

Джы шъхъэкIэ шыслэгъугъэр зэкIэ сэгъэшлагъо. Патагонием зэрэшылэр зеклоным къыпэкIэклорэ ахъщэр ары. Парк дэхэ дэдэхэр илэх, илгээ къэс ахэр зэрагъэлыгъунхэу зыгъэлсэфакIохэр къэкIох. Къушъхъэ бэдэдэ щыI. Ахэм ашъхъапэхэр, Iапэхэм афэдэу, къобэ-бжъабэхэу огум ицэягъэх. Мыльыгъэхэр зэлуагъэзыкIи къадэкIыгъэхэм фэдэу, ахэм къашъхъашыгъэх.

Мыл тешъор ины, хъуау, гъунэ имыIэм фэд. Антарктидэр зэлызыгъуытыгъэ мыл ошъоджанэр хэмылгытгэщтмэ, Па-

тагонием имылылгъэ гъунэнчъ.

М. Богатыревыр зыхэтыгъэ экспедицием чыплэ зэфэшъхъафхэм атель мылхэм аныбж зыфэдизыр зэрагъэшIэныр ары ипшъэрылгыгъэр. Ахэм ахэщтыхъэгъэ хъамлыухэм, псэушъхъэхэм алыхъугъэх.

— ЗэкIэми тшIогъэшIэгъоныгъ мылым хэщтыхъэгъэ метеоритхэр. Аргентинскэ шIэныгъэлэжъэу тигъусэгъэ Эдуардо Фернандес ахэр космическэ къухъэхэу нэмыкI планетэхэм къарыбыбыкIыгъэхэм яльэужхэу ылоштыгъ. Чышъхъашъом щыпсэурэ цыфхэм анэмыкIэу цивилизацие зэфэшъхъафхэм Патагонием имыл ашъоджанэхэр къаклохзэ къызэхагъэщтыхъагъэхэу зэрегуышысырээр бушъыфырэл.

Мыл лъэгъэшхохэм абгъухэр зэрэзэнкIэ шъыпкэхэр зыплэгъукIэ, ахэм цыфылэ анэмысыгъэу, ау цивилизацие ин зилэ псэушъхъэхэм агъэчыгъэу

урегъэгупшысэ, — еIо Максим.

М. Богатыревым нэбгырищ игъусагъ. Финляндием къыкIыгъэ биолог-шIэныгъэлэжъым цыфыр егъэзыгъэ хъумэ, зэры-фэгъэ чыплэм щыпсэунэу зы-зэрэригъэсэщтым ыкIи ипсихологие зэхъокIыныгъэу фэхъухэрэм алыплэгъыгъэ. Бзыль-фыгъэу ахэтыгъэр уфологыгъ. Мариоричи чыплэ зэфэшъхъафхэм мыл такъырхэмрэ псымрэ къащиугъоштыгъ зыгъэзэжыкIэ язытет лабораторием шиуплъэклунэу. Ежыр, Максим, ахэр къушъхъэм къемыфэхынхэм лыплэгъыгъэ.

— ИльэагъэкIэ унэшхом фэдиз хъунэу мыл зэхэщтыхъагъэ къызытэгъотым зэкIэми тигъегушIуагъ. Ащ ыбгъухэр, гъунджэм фэдэу, зыкI дэдагъэх. Зы ищытхъагъи е къыхэщ гори ялагъэп. А мафэм ошхым зэпигъэуштыгъэп, жыбгъэшхо щылагъ. Тщыгъхэр шыугъагъэх, палаткэу тызэрысым ыльэгупсыр къыхэ зэпытыгъ. Джащыгъум сызэрэшъугъэм ыкIи чыплэр къызэрэсхъагъэм фэдэу сигъашIэ къыхэкIыгъэп. Пчэдыжым ошхыр зэпыужыи, тищыгъынхэр жыбгъэм псын-кIэу къыгъэгъушъыжыгъэх. Щэджагъо нэс къыкIожыжыгъэ тыгъэм тыгъхэр къыIэтыжы-гъэх, — къылоагъ Максим.

Перу ыкIи Боливием цы-фыбэм амылэгъугъэ чыплэ гъэшIэгъонхэр Богатыревым къыщиплъыхъагъэх. Ахэм ащыш инххэм япачъыхъэу Ту-пака Амару конкистадорхэр буж къызехэхэм зашIуигъэ-былзэ зэрэклиIэжыгъэгъэ гъогур. Ащ Максим рыкIоным пае туризмэм хэхъоныгъэхэр егъэшIыгъэным фэгъэзэгъэ чыплэ къэралыгъо структурэм

Изын къыритыгъагъ.

Чыплэ гъэшIэгъонхэу ыкIи дахэхэу мыщ щыIэхэм шIэныгъэлэжъхэр, уфологхэр, зыгъэлсэфакIохэр бэу къыращалэх. Ахэм шъэф горэхэр ахэ-лыых, цыфхэм ахэр къагуры-Iохэ ашIоигъу.

Маркаваси зыфиIорэ тешъоу нэмыкI планетэхэм къарыбы-быкIырэ къухъэхэр къызте-тысхэхэу алытырэр, къэлэ-жъэу Тиунака, инххэм агъэла-плэгъыгъэ тиванакскэ цивили-зацием ильэужхэр плэгъун-хэр зымыуасэ щыIэп. Цыфэу къаклохэрэм мыжъо къэлап-чъэу Араму Муру зэралорэм дэж нэмыкI дунайхэм ащып-сэухэрэм ащыдэгущыIэн зы-лъэкIыхэрэр къахэкIы. Ар археологием исаугъэгъэу алытэ, ЮНЕСКО-м къаегъэгъунэ. Уфо-логхэм къызэралорэмкIэ, ар чыплэ къызэрыкIоу щытэп, нэмыкI дунайхэм «ягъогу» икъежъапI.

Джырэ уахътэми Максим гъогу тет. Мээтем ыкIэм Уган-дэ щыIэ къушъхъэшыгу пап-цIэхэм спортсмен куп игъусэу адэклоягъ, Маргарет (метрэ 5109-рэ ильэагъ), Александра (5091) зыцIэхэр ахэм ащыщых. Экспедициер къыныгъ, ау гъэ-шIэгъоныгъэ. Африкэм нэмыкI къыщымыкIырэ уц лъапсэхэр Максим Адыгэ къэралыгъо университетым естествозна-ниемкIэ икафедрэ пае къыхи-тыкIыгъэх.

— КъушъхытIуми ашыгу-хэм Адыгеим ибыракъ зэра-щыдгъэлагъэм инэу сегъэразэ, — еIо М. Богатыревым.

Джыри зы экспедицие ин альпинистым зыфегъэхъазыры, Темыр ыкIи Къыблэ полсхэм анэсы шIоигъу.

(Тикорр.).

Исп унэхэр щэрэлэх

ХъаджыкIо купкIэ заджэхэр исп унэ зэхэтхэр зэгорэм япчъагъэкIэ 300 фэдиз хуштыгъэх. Къызэтенагъэхэр ыкIи джырэ уахътэм къынэсыгъэхэр 7 нахъ хъужыкIэхэрэп. Ахэри зэрэхэмыкIодэ-жыпэштытхэм Адыгэ Республикэм икультурэ клэн къэухъумэгъэнымкIэ ыкIи къэфедэгъэнымкIэ и Гъэлоры-шIапIэ егъэгумэкIы. ГъэлорышIапIэм ипашцэу Цыпынэ Рустем культурэм исаугъэтыжъхэр зэкIэ къэралыгъом ыт-хыгъэхэу ыкIи къыгъэгъунэхэу зэрэщы-тыр къыкIигъэтхызы, ХъаджыкIо щыIэ исп унэ купыр зыдэщыт чыплэ-хэм адэж, анахъэу ахэр зытет чыгу-хэм, псэуальэхэр атепшыхъанхэу зэрэ-

щымытыр къеIо. ПсэупIэу Каменномо-стскэм ыкIи МыекIопэ районым яд-министрациехэм ар дэгъоу ашIэ.

Культурэм икIэн сауэгъэтхэу хабзэм аригъэтхыгъэхэм Адыгеим ичыплэхэм атет объект 3084-ри ахэхъэ. Ахэм яна-хыбэр археологием исаугъэтых, 2666-рэ мэхъух, ащ щыщэу 834-м къызэхэ-онхэм ищынагъо ашъхъашыгъ.

Саугъэтыжъхэм якъэхъумэн хэ-шIыкI фызиIэхэм къызэралорэмкIэ, ХъаджыкIо исп унэ купым уякIолэныр IэшIэх, арышъ тарихъ мэхъанэу яIэм нэмыкIэу, зыплыхъэкIо-зыгъэлсэфэкIо купхэу Адыгеим къыхэхэрэр ахэр зы-дэщыт чыплэхэм ыкIи еж исп унэхэм ябгъэплъынхэр ашIо-гъэшIэгъоныштыт. Къэп-Юпэн хъумэ, ахэр ошъо чIэгъым чIэт музей зэ-Iухыгъэм фэдэх.

Адыгеим пытэпIэжъ-хэу, псэолэжъхэу, нэ-мыкIэхэу, зэхэожыным нэсыгъэ унэхэу итхэр макIэп. Ахэм ащыщэу цыфхэм нахышIу аль-гъурэр ыкIи зыдакло-хэрэр ХъаджыкIо щыIэ исп унэхэмкIэ зы. Ащ метритIу фэдиз ильэ-гагъ, метрищ фэдиз ишъомбгъуагъ. ШIэ-ныгъэлэжъхэм къызэ-ралорэмкIэ, ар тиэрэ ыпэкIэ яцэнэрэ лIэшIэ-гъум ашыгъагъ.

ЗЕКЛОНЫР

ЕджакIохэр

ХАГЪЭЛЭЖЪЭЩТЫХ

Урысые географическэ обществэм ишIэныгъэ-зехъэ проектхэм ащыщ Адыгэ Республикэри хэ-лэжъэщт. Проектыр кIэлэ-еджакIохэм атегъэпсы-хъагъ, шIэныгъакIэхэр зэ-рагъэгъотынхэм ыкIи яхэ-гъэгэу шIу ягъэлэжъгъэ-ным ар фэлажъэ.

Адыгэ Республикэм зеклонымкIэ ыкIи зыгъэ-псэфыплэхэмкIэ и Коми-тет макъэ къызэригъэлу-гъэмкIэ, шIэхэу кIэлэ-еджакIохэмрэ общественностымрэ къызхагъэлэжъэщт конференцие зэхэ-щэщт. Ар тарихъ, культурнэ клэнэу тилэм ыкIи зеклон-рекреационнэ амалэу дгъэфедэщтхэм афэгъэхыгъэщт, ныбжыкIэхэр ахэм нэлуасэ афашIы-щтых.

Гъэмэфэ зыгъэпсэфыгъо уахътэм те-фэу кIэлэеджакIохэр ушэтын Iофхэм ахэлэжъэнхэ альэкIыштыт. ШIэныгъэ-лэжъхэм ыкIи Эрмитажым иллыкIохэм ягъусэхэу экспедициехэм клонхэу амал арагъэгъотыштыт. Ахэм мыжъочыгъэ-хэр, исп унэхэр къаплыхъащтых ыкIи Iоф адашIэщт.

Мы IофыгъомкIэ анахъ гъэшIэгъо-ныштыр Адыгеим Урысыем ишъольтыр зэфэшъхъафхэм къарыкIыштыт кIэлэ-



еджакIохэр зыхэлэжъэщтхэ слет зэрэ-щыкIоштыр ары.

— Адыгеир чыплэ гъэшIэгъон, ильэ-сым къыкIоцI мыщ цыфхэм зыща-гъэпсэфын альэкIы, арышъ, зеклон лъэпкъ зэфэшъхъафхэр мыщ шызэхэп-щэшъунхэу щыт, — къылуагъ Урысые Обществэннэ организациеу «Урысые географическэ обществэм» итхъаматэу Игорь Огай. — Республикэм лъэсэу, шыоу, кушъхъэфачъэм утесэу, автомо-билым уисэу къыщыпкIухъан плэгъ-кIыштыт. Джащ фэдэу, кIымафэми къушъхъэхэм къыщычъэхы, спелеоло-гиер шызэхэщгъакI. Арышъ, Адыге-ир экологическэ туризмэм фэхъазыр плэмэ, ухэукоштыт.

ШЪАУКЪО Аслъангуащ.



АТЛЕТИКЭ ОНТЭГЪУР



АдыгэхэмкIэ атлетикэ онтэгъумкIэ СССР-м спор-
тымкIэ иапэрэ мастерэу Дзэгъэштэ Хьаджэбый
фэгъэхьыгъэ шIэжъ зэнэкьокъу Коцхьаблэ щызэ-
хашагъ. Джамбэчые щыц кIалэхэр якулайны-
гъэки, кIуачIэр зэрагъэфедэрэмкIи къахэщыгъэх.



Дзэгъэштэ Хьаджэбый фэгъэхьыгъэ

Зэнэкьокъур рагъэжъным ып-
кIэ Коцхьаблэ районым иадмини-
страцие ипашэ иапэрэ гуадзэу
ЕмыкI Руслъан, Коцхьаблэ рай-
оным инароднэ депутатхэм я Со-
вет итхьаматэу Александр Брянце-
выр, коцхьаблэ къоджэ пезупIэм
ипашэу Борсэ Хьазрэт зэхахьэм
къышыгушыIагъэх, Дзэгъэштэ
Хьаджэбый ишушIагъэ зэрэлыа-
гъэкуатэрэр къауагъ.
Батырхэм язэнэкьокъу апэрэ

чыпIэхэр къышыдзэыхыгъэхэр:
Хьышт Хьазрэтбый — Коцхьаблэ
щыц, Цышэ Мурат — Улапэ
къыкIыгъ, Кобэщыч Аслъан, Су-
лико Абаджи — Тури Мыекъуа-
пэ щэпсэу. Джамбэчые шагъасэх-
рэм тагъэгъушхо. Къумыкыу Ас-
лъан, кг 77-рэ, Дышгъэки Андзаур,
кг 85-рэ, Шъэожъ Алыи, кг 94-рэ,
ШхончыбэшIэ Заур, кг 105-рэ.
Нарт шъаохэр тренер-кIэлээгъа-
джэу Чэмбэху Анзор егъасэх.

Егъэджэн зэхахьэхэр

**Спортсменхэм апае егъэ-
джэн зэхахьэхэр Мые-
къуапэ щызэхашэх.**

— Егъэджэн зэхахьэхэм шуа-
гъэ къаты, — къеуатэ РСФСР-м
изаслуженнэ тренерэу, АР-м атле-

тикэ онтэгъумкIэ икIэлэцIыкIу-
ныбжыкIэ спорт еджапIэ идирек-
торэу Хьуажъ Мэджыдэ. — Рес-
публикэм испорткомитет, Пар-
ламентым идепутатэу Р. Брыцом,
нэмыкIхэу зэхэщэн ИофхэмкIэ
IэпыIэгъу къытфэхьурэмэ та-
фэраз.

Сурэтхэм арыгъхэр: Красногвар-
дейскэ районым щыц еджа-
кIохэу Чэмбэху Анзор ыгъасэ-
хэрэр.

ФУТБОЛ

Шозыхьыщтыгъэхэм атекло

«Зэкъошныгъ» Мыекъуапэ — «Энергия»
Волжский — 3:0.
Мэзаем и 27-м Крымскэ щызэдешIагъэх.
«Зэкъошныгъ»: Макоев, Абаев, Емкъужь,
Мыкьо, Кузнецов, Сандаков, Барахоев,
Къуанэ, Жегулин, Винников, Кокарев,
Кравцов, Нартиков, Ешыгуау, Датхъужь,
Нечукин, Такъый, Батырбый — ахэри зэ-
Iукигъум хэлэжыагъэх.
Къэлапчъэм Iэгуаор дэзыдзагъэхэр: Винни-
ков — 20, Кокарев — 50, Датхъужь — 70.

Урысыем футболымкIэ изэнэкьокъоу ятIонэрэ к-
упым щыкIорэм мэлылфэгъу мазэм и 10-м падзэ-
жышт. Командэхэм ныбджэгъу ешIэгъухэр зэхашэ-
хээ, футболитхэм яухъазырыныгъэ зэрэхагъэхьощ-
тым пьлътх. Мыекъопэ «Зэкъошныгъэм» идиректор
шъхьалэу Натхэ Адамэ къызэрэтиуагъэмкIэ, тифу-
тболистхэм яшъыпкъэу Иоф зыдашIэжы. Командэм
щешIэ зышIоигъор макIап, тренерхэр зэгупшысэн-
хэу щыIэр бэ.

2012-рэ ильэс ешIэгъум «Зэкъошныгъэр» Волж-
скэ икомандэу «Энергием» тIогъогогъо щыIуагъ,
ешIэгъуитIури Волжскэ ифутболистхэм ахыгъ.
Адыгеим икомандэ мыгъэ дэгъоу ешIэнэу тегъэгугъэ.
КъэлэпчъэIутэу В. Макоевым, ешIакохэу И. Жегули-
ным, А. Барахоевым, И. Кокаревым, М. Емкъужьым,
А. Датхъужьым, А. Натхъом, М. Мыкьом, нэмыкIхэм
яIэпIэсэныгъэ зэрэхагъэхьорэм тегъэгъушхо.

Мэлылфэгъум и 1-м е и 2-м «Зэкъошныгъэр» «Со-
кол» Саратов Крымскэ щыIуагъэнэу пащэхэр зээзэгъыгъэх.

ПСАУНЫГЪЭМ ИГЪЭПЫТЭНРЭ УАХЪТЭМРЭ

ЦIэрыIоу хэлажъэрэр бэ

Адыгеим ифутболист цIэрыIоу
Анатолий Абрамовым фэгъэхьы-
гъэ шIэжъ зэнэкьокъу Мыекъуа-
пэ щэкло. Шэмбэт ыкIи тхьаумэ-
фэ мафэхэм республикэ ста-
дионэу «Зэкъошныгъэм» иешIэ-
плэ цыкIу зэлукIэгъухэр щызэ-
хашэх.
Мыекъопэ администрацием физ-

культурэмкIэ ыкIи спортымкIэ
икомитет кIэцакIо зыфэхьугъэ
зэнэкьокъур ильэс къэс гъэшIэ-
гъонэу макIо. ЗэлукIэгъухэм
ясудья шъхьалэу Пэнэшъу Мы-
хьамодэ къызэрэтиуагъэу,
ильэс 40-м зыныбжъ къехьу-
гъэхэр футбол ешIэплэ цыкIум
щызэнэкьокъух.

Апэрэ зэлукIэгъухэр зэраухыгъэхэр зэ-
тэгъапшэх. «Дизайн» — «Феникс» — 4:4.
«Звезда» — «Мотодром» — 6:1, «Элит»
— «Джокер» — 3:1, «Черноморец» —
«Советскэ Адыгеир» — 4:3.

Мыекъопэ «Зэкъошныгъэм», Краснодар
краим икомандэхэм, нэмыкIхэм ильэсы-
бэрэ ашешIэгъэхэ футболитхэр, самбэм-
кIэ, дзюдомкIэ банэщтыгъэхэр зэнэкьокъу-
къум хэлажъэх. ЗекIогъу Мурат, Шыумэ-
фэ Рэмэзан, Куних Руслъан, Сергей Маш-
киныр, Артур Вардумян, фэшъафхэри
футболым шашIэх.

Абрам Агамирян дунаим самбэмкIэ
ичемпион, Хьот Юныс Урысыемрэ Адыге-
имрэ изаслуженнэ тренер, Кьулэ Мыхьа-
мэт Адыгеимрэ Темыр Осетиемрэ янароднэ
артист, Лъэцэр Адамэ ильэсыбэрэ культу-
рэм Иоф щышIагъ, Хьасанэкъо Муратэ ду-
наим самбэмкIэ гъогогъу 11 дышъэ ме-
дальхэр къышыхыгъэх. ЗыцIэ къетIуа-

гъэхэр командэ зэфэшъафхэм ахэтых,
физкультурэмрэ спортымрэ апыщагъэх.

— ДзюдомкIи, самбэмкIи сыбанэщтыгъ,
— еIо Хьот Юныс. — Сыд фэдэ спорт
лъэпкъ сыпылгыгъэми, псауныгъэр зыгъэ-
пытэ зышIоигъохэу зэнэкьокъухэм ахэла-
жъэхэрэм осэ ин афэщIыштыгъ.

— Футболыр сикIас, къэлэпчъэIутэу се-
шIэ, — къеуатэ Адыгэ Республикэм и Къэ-
ралыгъо Академическэ къэшъокIо ансам-
блэу «Налмэсым» ихудожественнэ пащэу
Кьулэ Мыхьамэт. — Спортым псауныгъэр
зэригъэпытэрэм дакIоу, ныбджэгъухэр зэ-
фешэх. Тхьаегъэпсэх зэхэцакIохэр. Фут-
бол тешIээ тизыгъэпсэфыгъо уахътэ гъэ-
шIэгъонэу тэгъако.

Аужырэ ильэсхэм спорт пезуалэу ти-
Iэмэ япчъагъэ хэпшыкIэу хэхьагъ. Адыге-
им и Лышъхьэу ТхьакIушынэ Аслъан, Пра-
вительствэм яшIуагъэкIэ физкультурэм зе-
ушъомбгъу.

КIЭЛЭЦIЫКИУ ФУТБОЛЫМРЭ ПIУНЫГЪЭМРЭ

Спорт еджапIэм тегъэгугъэ

Краснодар краим фашист техакохэр рафыжыкIи, шъха-
фит зашыжыгъэр ильэс 70-рэ зэрэхьурэм фэгъэхьыгъэ
спорт зэнэкьокъухэр зэхашэх. Урысыем футболымкIэ
итурнирэу Воронежскэ щыIуагъэм Адыгеим икомандэ
ятIонэрэ чыпIэр къышыхыгъэ.

Адыгэ Республикэм футбо-
лымкIэ икIэлэцIыкIу-ныбжыкIэ
спорт еджапIэ икомандэу
Александр Пахомкиныр зипашэм
2000-рэ ильэсым къэхьугъэхэ кIа-

лэхэр щешIэх. Тифутболистхэр
Тольятти шыщхэм 3:0-у атекуагъэх,
Воронежскэ икомандэ 4:0-у, Кро-
поткин ифутболистхэм 4:1-у
къашIуахыгъэ. Краснодар икоман-

дэу СДИОШОР-5-м шагъасэрэм
2:1-у тикIалэхэр текIуагъэх. Дин-
скоим икомандэ анахь дэгъоу ешIэ-
рэмэ ащыц. Пчъагъэр 3:1-у зэлукIэгъур
тшIуихыгъэ.

Тиреспубликэ ифутболист-
хэм зэхэцакIохэр къащытхьугъэх.
Шъхьэлэхьо Амирэ къэлапчъэм
зэкIэми анахьыбэрэ Iэгуаор ди-

дзагъ — 4. ХьокIо Темыр, Къат
Салбый, Юрий Дяковскэр анахь
дэгъоу ешIагъэхэу хагъэунэфы-
кIыгъэх. Тумэ Тяхьыр хьагъэм
Iэгуаор дэзыдзагъэхэм ащыц. Тре-
нерэу Александр Пахомкиным
мы мафэхэм кIэлэеджакIохэр фут-
бол зэрэригъашIэхэрэм дакIоу,
егъэджэн зэлукIэгъухэр афызэхэ-
цэх. Непэрэ кIэлэеджакIохэр фут-
болист цIэрыIо хьунхэки пшIэ-
хэнэп.

Нэкубгъор зыгъэхъазырыгъэр ЕМТIЫЛЪ Нурбий.

Зэхэзышагъэхэр:
Адыгэ
Республикэм
лъэпкъ ИофхэмкIэ,
IэкIыб къэралхэм
ащыпсэурэ
тильэпкъэгъухэм
адыряIэ
зэпхыныгъэхэмкIэ
ыкIи къэбар
жъугъэм
иамалхэмкIэ
и Комитет
Адресыр: ур. Кре-
стьянскэр, 236

Редактор
шъхьалэр
ДЭРБЭ
ТИМУР

Редактор
шъхьалэм
иапэрэ гуадзэр
МЭШЦIЭКЪО
Саид

Редактор
шъхьалэм
игуадзэр —
пшъэдэкижъ
зыхьырэ
секретарыр
ХЪУРМЭ
Хьусен

Редакциер
зэдэщыIэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
редактор шъхьалэм
иапэрэ
гуадзэр:
52-49-44,
редактор гуадзэр-
пшъэдэкижъ зы-
хьырэ секретарыр:
52-16-77.

E-mail:
adygvoice@mail.ru

Зышаушыхьаты-
гъэр:
Урысыем Федерацием
хэутын ИофхэмкIэ,
телерадиокъэтын-
хэмкIэ ыкIи зэлы-
IэсыкIэ амалхэмкIэ
и Министерствэ
и Темыр-Кавказ
чыпIэ гъэоры-
шIапI, зэраушыха-
тыгъэ номерыр
ПИ №ТУ23-00916

Зышыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Пчъагъэр
4272
Индексхэр
52161
52162
Зак. 826

Хэутыным
узщыкIэтхэнэу щыт
уахътэр
Сыхьатыр 18.00
ЗыщыкIэтхэгъэхэ
уахътэр
Сыхьатыр 18.00